

# NATIONAL NEWS BULLETIN (ODIA)

31 October- 2025

Mid Bulletin : 1.50 p.m.

## ମୁଖ୍ୟ ସମ୍ବାଦ

- ବିକଶିତ ଭାରତର ସ୍ୱପ୍ନ ପୂରଣ ଲାଗି ନାଗରିକମାନଙ୍କୁ ଏକ ହୋଇ କାର୍ଯ୍ୟ କରିବାର ଆବଶ୍ୟକତା ରହିଛି ବୋଲି କହିଲେ ପ୍ରଧାନମନ୍ତ୍ରୀ ।
- ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ୧୫୦ତମ ଜନ୍ମବାର୍ଷିକୀ ଅବସରରେ ଦେଶବ୍ୟାପୀ ଏକତା ଦୌଡ଼ ଅନୁଷ୍ଠିତ ।
- ବିହାର ବିଧାନସଭା ନିର୍ବାଚନ ନିମନ୍ତେ ସଂକଳ୍ପପତ୍ର ଜାରିକଲା ଜାତୀୟ ଗଣତାନ୍ତ୍ରିକ ମେଣ୍ଟ ।

ଏବଂ

- ଅଷ୍ଟ୍ରେଲିଆ-ଭାରତ ଦ୍ୱିତୀୟ ଟି-୨୦ରେ ଚମ୍ପ ଜିତି ଅଷ୍ଟ୍ରେଲିଆର ଫିଲ୍ଡିଂ ନିଷ୍ଠୁରି ।

## ପିଏମ୍-ଗୁଜୁରାଟ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ନାଗରିକମାନଙ୍କୁ ଏକତ୍ରିତ ହୋଇ ଦେଶର ଉନ୍ନତି ଲାଗି ନିଜକୁ ଉତ୍ସର୍ଗ କରିବାକୁ ଆହ୍ୱାନ ଦେଇଛନ୍ତି । ସେ କହିଛନ୍ତି ବିକଶିତ ଭାରତର ସ୍ୱପ୍ନକୁ ସାକାର କରିବା ଲାଗି ସମସ୍ତଙ୍କୁ ଏକ ଭାବରେ କାର୍ଯ୍ୟ କରିବାକୁ ପଡ଼ିବ । ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ୧୫୦ତମ ଜନ୍ମବାର୍ଷିକୀ ଅବସରରେ ଏକତା ନଗରରେ ଅନୁଷ୍ଠିତ ରାଷ୍ଟ୍ରୀୟ

ଏକତା ଦିବସ ସମାରୋହରେ ଏକ ବିଶାଳ ସମାବେଶକୁ ସମ୍ପାଦିତ କରି ପ୍ରଧାନମନ୍ତ୍ରୀ କହିଛନ୍ତି ୨୦୧୪ ପରଠାରୁ ସରକାର ନକ୍ସଲବାଦ ଏବଂ ଆତଙ୍କବାଦକୁ ଶେଷ କରିବା ଲାଗି ଉଦ୍ୟମ ଜାରି ରଖିଛନ୍ତି ।

### **V/O (PM Naxal)**

ଭାରତର ସମୃଦ୍ଧ, ଆଧ୍ୟାତ୍ମିକ ଏବଂ ସାଂସ୍କୃତିକ ଐତିହ୍ୟ ଉପରେ ଆଲୋକପାତ କରି ଶ୍ରୀ ମୋଦୀ କହିଛନ୍ତି ବିଭିନ୍ନ ଅଞ୍ଚଳ ଏବଂ ଧର୍ମର ଲୋକଙ୍କୁ ବାନ୍ଧିରଖିବା କ୍ଷେତ୍ରରେ ଭାଷାର ସର୍ବୋତ୍ତମ ମହତ୍ତ୍ୱ ରହିଛି । ଭାରତୀୟ ଭାଷାଗୁଡ଼ିକ ଏକତାର ପ୍ରତୀକ ବୋଲି ପ୍ରଧାନମନ୍ତ୍ରୀ କହିଛନ୍ତି ।

### **V/O (PM Indian Languages)**

---

## **ପିଏମ୍ ଏକତା ଦିବସ**

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଗୁଜୁରାଟର ଏକତା ନଗରରେ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ୧୫୦ତମ ଜନ୍ମବାର୍ଷିକୀ ଅବସରରେ ରାଷ୍ଟ୍ରୀୟ ଏକତା ଦିବସ ପାଳନର ନେତୃତ୍ୱ ନେଉଛନ୍ତି । ଏହି ଅବସରରେ ପ୍ରଧାନମନ୍ତ୍ରୀ ମୋଦୀ ସ୍ୱାରୂପ ଅଫ୍ ୟୁନିଟିରେ ପୁଷ୍ପମାଲ୍ୟ ଅର୍ପଣ କରି ଏହି ଦିବସର ଶୁଭାରମ୍ଭ କରିଛନ୍ତି । ପ୍ରଧାନମନ୍ତ୍ରୀ ମଧ୍ୟ ଆଜି ଏକତା ଦିବସ ଶପଥଗ୍ରହଣ କରିଛନ୍ତି । ସମ୍ପାଦ ପ୍ରସ୍ତୁତ ହେଲାବେଳକୁ ପ୍ରଧାନମନ୍ତ୍ରୀ ସେଠାରେ ଚାଲିଥିବା ପରେଡ ଦେଖୁଛନ୍ତି । ପରେଡରେ ବିଏସ୍ଏଫ୍, ସିଆର୍ପିଏଫ୍ ଏବଂ ବିଭିନ୍ନ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳର ପୋଲିସ ବାହିନୀ ସାମିଲ ହୋଇଛନ୍ତି । ଗଣତନ୍ତ୍ର ଦିବସ ଭଳି ଚଳିତବର୍ଷ ରାଷ୍ଟ୍ରୀୟ ଏକତା ଦିବସରେ ଆନ୍ଦୋଳିତ ରାଷ୍ଟ୍ରୀୟ ଏକତା ପରେଡ ସ୍ୱତନ୍ତ୍ର ହୋଇଛି । ଆଜିର ପରେଡରେ ବିଏସ୍ଏଫ୍ ମାର୍ଚ୍ଚ ଦଳରେ ସ୍ୱତନ୍ତ୍ର ଭାବରେ ରାମପୁର

ଏବଂ ମୁଖ୍ୟୋଚ୍ଚ ହାତ୍ତ୍ୱ ଭଳି ଭାରତୀୟ ପ୍ରଜାତିର କୁକୁର ସାମିଲ ହୋଇଛନ୍ତି । ଏହି ଅବସରରେ ପ୍ରଧାନମନ୍ତ୍ରୀ ନରେନ୍ଦ୍ରମୋଦୀ କହିଛନ୍ତି...

### V/O (PM Unit for Run)

ଚଳିତବର୍ଷ ରାଷ୍ଟ୍ରୀୟ ଏକତା ଦିବସର ବାର୍ତ୍ତା ରହିଛି ‘ବିବିଧତା ମଧ୍ୟରେ ଏକତା’ । ଏହି ପ୍ରସଙ୍ଗକୁ ପ୍ରତିଫଳିତ କରିବା ଲାଗି ୧୦ଟି ରାଜ୍ୟ ଏବଂ କେନ୍ଦ୍ରଶାସିତ ଅଞ୍ଚଳ, ଏନ୍ଏସ୍‌ଜି ଓ ଏନ୍‌ଡିଆର୍‌ଏଫ୍‌ର ପ୍ରଜ୍ଞାପନ ମେଡ଼ ପ୍ରଦର୍ଶିତ ହେଉଛି । ପରେତ ପରେ ପ୍ରଧାନମନ୍ତ୍ରୀ ‘ଆରମ୍ଭ ସେଭେନ ପଏଣ୍ଟ-୩’ର ଶେଷ ପର୍ଯ୍ୟାୟରେ ୧୦୦ତମ ପାଉଣ୍ଡେସନ କୋର୍ସର ପ୍ରଶିକ୍ଷାର୍ଥୀଙ୍କ ସହ ମତ ବିନିମୟ କରିବେ । ଏହାର ବିଷୟବସ୍ତୁ ରହିଛି ‘ପ୍ରଶାସନର ପୁନଃ କଳ୍ପନା’ ।

---

### ଉପି ସର୍ଦ୍ଦାର ପଟେଲ

ଉପରାଷ୍ଟ୍ରପତି ସି.ପି. ରାଧାକ୍ରିଷ୍ଣନ ଭାରତର ଲୌହପୁରୁଷ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ପ୍ରତି ଶ୍ରଦ୍ଧାସୁମନ ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ରାଧାକ୍ରିଷ୍ଣନ କହିଛନ୍ତି ସର୍ଦ୍ଦାର ପଟେଲଙ୍କ ଅଟଳ ସଂକଳ୍ପ ଏବଂ ସ୍ୱାଧୀନ ଦୃଷ୍ଟିକୋଣ ଭାରତକୁ ଏକ କରିଥିଲା । ସେ କହିଛନ୍ତି ରାଷ୍ଟ୍ରନିର୍ମାଣ, ଗତଜାତ ରାଜ୍ୟ ଗୁଡ଼ିକର ଏକୀକରଣ ଏବଂ ଜାତୀୟ ଏକତା ପ୍ରତି ସର୍ଦ୍ଦାର ପଟେଲଙ୍କ ପ୍ରତିବଦ୍ଧତା ଓ ନେତୃତ୍ୱ ସବୁଦିନ ଲାଗି ପୀଡ଼ି ପରେ ପୀଡ଼ି ଆଲୋକବର୍ତ୍ତକା ହୋଇ ରହିବ । ଉପରାଷ୍ଟ୍ରପତି କହିଛନ୍ତି ସର୍ଦ୍ଦାର ପଟେଲଙ୍କ ଦେଶପ୍ରେମ, ଶୃଙ୍ଖଳା ଏବଂ ଦୃଢ଼ ସଂକଳ୍ପର ଐତିହ୍ୟ ଭାରତର ପ୍ରଗତି ଏବଂ ସ୍ଥିରତାକୁ ମାର୍ଗଦର୍ଶନ କରି ଚାଲିଛି । ତାଙ୍କ ଆଦର୍ଶରେ ଅନୁପ୍ରାଣିତ ହେବାଲାଗି ଉପରାଷ୍ଟ୍ରପତି ଆହ୍ୱାନ ଦେଇଛନ୍ତି ।

---

# ମିଜୋରାମ-ୟୁନିଟ୍ ରନ୍

ଜାତୀୟ ଏକତା ଦିବସ ପାଳନ ଅବସରରେ ମିଜୋରାମ ସମେତ ଦେଶର ଅନ୍ୟାନ୍ୟ ସ୍ଥାନରେ ଏକତା ଦୌଡ଼ ଆୟୋଜନ କରାଯାଇଥିଲା । ଆଇଜଲରେ ଅନୁଷ୍ଠିତ ଦୌଡ଼ରେ ୪୦୦ଜଣ ଅଂଶଗ୍ରହଣ କରିଥିଲେ । ମିଜୋରାମର ସମସ୍ତ ଜିଲ୍ଲାରେ ଏକକାଳୀନ ଏକତା ଦୌଡ଼ ଆୟୋଜନ ହୋଇଥିଲା । ଭାରତୀୟ କ୍ରୀଡ଼ା ପ୍ରାଧୀକରଣ, କ୍ରୀଡ଼ା ଓ ଯୁବସେବା ବିଭାଗ ମିଳିତ ଭାବରେ ଏକତା ଦୌଡ଼ର ଆୟୋଜନ କରିଥିଲେ ।

---

## ପୁଡୁଚେରୀ ଯୁନିଟ୍ ଡେ

ରାଷ୍ଟ୍ରୀୟ ଏକତା ଦିବସ ଉପଲକ୍ଷେ କେନ୍ଦ୍ରଶାସିତ ଅଞ୍ଚଳ ପୁଡୁଚେରୀରେ ସ୍ୱତନ୍ତ୍ର ଉତ୍ସବ ଅନୁଷ୍ଠିତ ହୋଇଯାଇଛି । ପୁଡୁଚେରୀର ବିଟ୍ ରୋଡରେ ଆୟୋଜିତ କାର୍ଯ୍ୟକ୍ରମରେ ଉପରାଜ୍ୟପାଳ କେ. କୈଳାସନାଥନ ଏବଂ ମୁଖ୍ୟମନ୍ତ୍ରୀ ଏନ୍. ରଙ୍ଗସ୍ୱାମୀ, ସର୍ଦ୍ଦାର ପଟେଲଙ୍କ ପ୍ରତିମୂର୍ତ୍ତିରେ ପୁଷ୍ପମାଳ୍ୟ ଅର୍ପଣ କରିବା ସହ ଜାତୀୟ ଏକତା ଶପଥ ଗ୍ରହଣ କରିଥିଲେ । ପୋଲିସ କର୍ମଚାରୀଙ୍କ ଦ୍ୱାରା ଆନୁଷ୍ଠାନିକ ଭାବେ ଗାର୍ଡ ଅଫ୍ ଅନର୍ ପ୍ରଦାନ କରାଯାଇଥିଲା ।

---

## ମଣିପୁର ନ୍ୟାସନାଲ ଯୁନିଟ୍ ଡେ

ମଣିପୁରରେ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ୧୫୦ତମ ଜନ୍ମବାର୍ଷିକୀ ଅବସରରେ ରାଷ୍ଟ୍ରୀୟ ଏକତା ଦିବସ ପାଳିତ ହୋଇଯାଇଛି । ଇମ୍ଫାଲସ୍ଥିତ ପ୍ରଥମ ମଣିପୁର ରାଇଫଲ୍ସ ପରେଡ ଗ୍ରାଉଣ୍ଡରେ ରାଜ୍ୟସ୍ତରୀୟ ସମାରୋହ ଅନୁଷ୍ଠିତ ହୋଇଥିଲା । କାର୍ଯ୍ୟକ୍ରମର ଶୁଭାରମ୍ଭ କରି ରାଜ୍ୟପାଳ ଅଜୟ କୁମାର ଭଲ୍ଲୁ ଚତୁର୍ଥ ଇଣ୍ଡିଆ ରିଜର୍ଭ ବାଟାଲିୟନର କମାଣ୍ଡିଂ ଅଫିସର ପ୍ରଣେଶ ଆରମ୍ଭାଇଙ୍କ ନେତୃତ୍ୱରେ ମାର୍ଚ୍ଚପାଷ୍ଟର ନିରୀକ୍ଷଣ କରିଥିଲେ । ରାଜ୍ୟପାଳ ଉପସ୍ଥିତ ଜନତାଙ୍କୁ

ରାଷ୍ଟ୍ରୀୟ ଏକତା ଦିବସର ଶପଥପାଠ କରାଇଥିଲେ । ଏହି ସମାରୋହରେ ମୋଟ ୧୩ଟି କଣ୍ଠିଜେଣ୍ଟ ପରେଡରେ ଅଂଶଗ୍ରହଣ କରିଥିଲେ ।

---

## ଓଡ଼ିଶା-ୟୁନିଟ୍ ରନ୍

ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ୧୫୦ତମ ଜନ୍ମନ୍ତୀ ଅବସରରେ ରାଷ୍ଟ୍ରୀୟ ଏକତା ଦିବସ ଉପଲକ୍ଷେ ଓଡ଼ିଶାରେ ଏକତା ଦୌଡ଼ ଅନୁଷ୍ଠିତ ହୋଇଯାଇଛି । ଆଜି ସକାଳେ ରାଜଧାନୀ ଭୁବନେଶ୍ୱରସ୍ଥିତ କଳିଙ୍ଗ ଷ୍ଟାଡ଼ିୟମରେ ଅନୁଷ୍ଠିତ ଏକତା ଦୌଡ଼ କାର୍ଯ୍ୟକ୍ରମରେ ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଭାଗ ନେଇଥିଲେ । ଏହି ଅବସରରେ ଶ୍ରୀ ମାଝୀ କହିଥିଲେ ଯେ ଏକତା, ଭାଇଚାରା ଏବଂ ଦେଶପ୍ରେମ ହେଉଛି ଏକ ବିକଶିତ ଭାରତର ସ୍ତମ୍ଭ । ସେ ବିବିଧତା ମଧ୍ୟରେ ଏକତାକୁ ଭାରତର ଆତ୍ମା ଏବଂ ଶକ୍ତି ଭାବରେ ବର୍ଣ୍ଣନା କରି କହିଥିଲେ ଜାତି, ଧର୍ମ କିମ୍ବା ଭାଷା ନିର୍ବିଶେଷରେ ପ୍ରତ୍ୟେକ ନାଗରିକ ହେଉଛନ୍ତି ଜଣେ ଜଣେ ଭାରତୀୟ । ଶ୍ରୀ ମାଝୀ କହିଥିଲେ ଯେ ଭାରତୀୟ ବୋଲି ପରିଚୟ ଦେଶକୁ ଶକ୍ତିଶାଳୀ କରିବା ସହ ଆମ ସମସ୍ତଙ୍କୁ ଏକତା ସୂତ୍ରରେ ବାନ୍ଧିରଖିଛି ।

V/O (CM Odisha)

---

## ଡେଲେଙ୍ଗାନା ୟୁନିଟ୍ ରନ୍

ଡେଲେଙ୍ଗାନାରେ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ଜନ୍ମବାର୍ଷିକୀରେ ସାରା ରାଜ୍ୟରେ ଶ୍ରଦ୍ଧାଞ୍ଜଳି ଅର୍ପଣ କରାଯାଇଛି । ଡେଲେଙ୍ଗାନା ଏବଂ ଏହାର ରାଜଧାନୀ ହାଇଦ୍ରାବାଦରେ ଏକତା ଦୌଡ଼ ଅନୁଷ୍ଠିତ ହୋଇଛି । ପୂର୍ବତନ ଉପରାଷ୍ଟ୍ରପତି ଏମ୍. ଭେଙ୍କେୟା ନାଇଡୁ ଓ କେନ୍ଦ୍ର କୋଇଲା ମନ୍ତ୍ରୀ ଜି. କିଶନ ରେଡ୍ଡୀ ଏବଂ ଅନ୍ୟାନ୍ୟ ସାଂସଦମାନେ ହାଇଦ୍ରାବାଦର ଗନ ପାର୍କ ନିକଟରେ ଥିବା ସର୍ଦ୍ଦାର

ପଟେଲଙ୍କ ପ୍ରତିମୂର୍ତ୍ତିରେ ଏହି ଅବସରରେ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସେମାନେ ସର୍ଦ୍ଦାର ପଟେଲଙ୍କ ସେବା ଏବଂ ବିଚାରଧାରାକୁ ସ୍ମରଣ କରିଛନ୍ତି । ଶ୍ରୀ ନାଇଡୁ କହିଛନ୍ତି ସର୍ଦ୍ଦାର ପଟେଲଙ୍କ ମହାନ ବାଣୀରୁ ଆମକୁ ଅନେକ କିଛି ଶିକ୍ଷା କରିବାର ଅଛି । ତେଲେଙ୍ଗାନାର ସମସ୍ତ ଗାମଟି ଜିଲ୍ଲାରେ ଏକତା ଦୌଡ଼ ଅନୁଷ୍ଠିତ ହୋଇଥିବା ସୂଚନା ମିଳିଛି ।

---

## ବିହାର ସଂକଳ୍ପ ପତ୍ର

ଜାତୀୟ ଗଣତାନ୍ତ୍ରିକ ମେଣ୍ଟ ଏନ୍‌ଡିଏ ଆଜି ବିହାର ବିଧାନସଭା ନିର୍ବାଚନ ପାଇଁ ମିଳିତ ସଂକଳ୍ପ ପତ୍ର ଜାରି କରିଛି । ବିହାର ମୁଖ୍ୟମନ୍ତ୍ରୀ ନୀତିଶ କୁମାର, ବିଜେପି ଅଧ୍ୟକ୍ଷ ଜେ.ପି.ନଡ୍ଡା, ବିଜେପିର ବିହାର ନିର୍ବାଚନ ପ୍ରଭାରୀ ଧର୍ମେନ୍ଦ୍ର ପ୍ରଧାନ ଏବଂ ଏନ୍‌ଡିଏର ଅନ୍ୟାନ୍ୟ ନେତାଙ୍କ ଉପସ୍ଥିତିରେ ସଂକଳ୍ପ ପତ୍ର ଉନ୍ମୋଚନ କରାଯାଇଛି । ବିହାର ବିଜେପି ସଭାପତି ଦିଲ୍ଲୀପ ଜୟସ୍ୱାଲ କହିଛନ୍ତି, ଏନ୍‌ଡିଏର ଘୋଷଣାପତ୍ରର ଅର୍ଥ ହେଉଛି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ଗ୍ୟାରେଣ୍ଟି ଏବଂ ବିହାର ମୁଖ୍ୟମନ୍ତ୍ରୀ ନୀତିଶ କୁମାରଙ୍କ ବିଶ୍ୱାସ । ସଂକଳ୍ପ ପତ୍ରରେ ନିୟୁତ୍ତି ସୃଷ୍ଟି, ଦକ୍ଷତା ବିକାଶ, ମହିଳା ସଶକ୍ତିକରଣ, ଚାଷୀଙ୍କୁ ସହାୟତା ଉପରେ ଗୁରୁତ୍ୱ ଦିଆଯାଇଛି । ବିହାରର ଲୋକମାନଙ୍କୁ ଏକକୋଟିରୁ ଅଧିକ ନିୟୁତ୍ତି ସୁଯୋଗ ପ୍ରଦାନ, ଏକକୋଟି ମହିଳାଙ୍କୁ ଲକ୍ଷପତି ଦିଦି କରିବା, କୃଷି ଭିତ୍ତିଭୂମି ପାଇଁ ଏକଲକ୍ଷ କୋଟି ଟଙ୍କା ନିବେଶ, ୭ଟି ଏକ୍ସପ୍ରେସ୍ ଟ୍ରେ ଏବଂ ଗହଜାର ୬୦୦ କିଲୋମିଟର ରେଳ ଲାଇନ୍‌ର ଆଧୁନିକୀକରଣ ବିଷୟ ଘୋଷଣାପତ୍ରରେ ରହିଛି । ଏହାଛଡା ପ୍ରତ୍ୟେକ ଜିଲ୍ଲାରେ ଆଧୁନିକ ଉତ୍ପାଦନ ୟୁନିଟ୍ ସ୍ଥାପନ ସହ ୧୦ଟି ନୂତନ ଶିଳ୍ପ ପାର୍କର ବିକାଶ ଓ ୧୨୪ ୟୁନିଟ୍ ମାଗଣା ବିଦ୍ୟୁତ୍ ଭଳି ପ୍ରସଙ୍ଗ ମଧ୍ୟ ନିର୍ବାଚନୀ ଘୋଷଣାପତ୍ରରେ ସ୍ଥାନ ପାଇଛି ।

---

# ପିଏନ୍ ମୋଦୀ-ଆର୍ଯ୍ୟନ୍ ସମିତ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ସନ୍ଧ୍ୟାରେ ନୂଆଦିଲ୍ଲୀରେ ଆନ୍ତର୍ଜାତିକ ଆର୍ଯ୍ୟନ୍ ସମ୍ମିଳନୀ ୨୦୨୫ରେ ଅଂଶଗ୍ରହଣ କରିବେ । ମହର୍ଷି ଦୟାନନ୍ଦ ସରସ୍ୱତୀଙ୍କ ୨୦୦ତମ ଜନ୍ମନ୍ତୀ ଏବଂ ଆର୍ଯ୍ୟ ସମାଜର ଦେଢ଼ ଶହ ବର୍ଷ ପୂର୍ତ୍ତ ଉପଲକ୍ଷେ ଜ୍ଞାନଜ୍ୟୋତି ପର୍ବର ଏକ ଅଂଶ ଭାବେ ଆର୍ଯ୍ୟନ୍ ସମ୍ମିଳନୀ ଅନୁଷ୍ଠିତ ହେଉଛି । ପ୍ରଧାନମନ୍ତ୍ରୀ ଏହି ସମ୍ମିଳନୀରେ ଉଦ୍‌ବୋଧନ ଦେବାର କାର୍ଯ୍ୟକ୍ରମ ରହିଛି । ଏଥିରେ ଦେଶ ମଧ୍ୟରୁ ଓ ବିଦେଶରୁ ଆର୍ଯ୍ୟ ସମାଜ ଶାଖାର ପ୍ରତିନିଧିମାନେ ଯୋଗଦେଇ ମହର୍ଷି ଦୟାନନ୍ଦ ସରସ୍ୱତୀଙ୍କ ସଂସ୍କାର ମୂଳକ ଜ୍ଞାନ ଓ ସଂଗଠନର ବିଶ୍ୱସ୍ତରୀୟ ସଫଳତା ସମ୍ପର୍କରେ ଆଲୋଚନା କରିବେ ।

ସୂଚନା ଅନୁଯାୟୀ ଏହି ସମ୍ମିଳନୀରେ ଦେଢ଼ଶହ ସ୍ୱର୍ଣ୍ଣମ ବର୍ଷର ସେବା ଶୀର୍ଷରେ ଏକ ପ୍ରଦର୍ଶନୀ ଅନୁଷ୍ଠିତ ହେବ । ଯେଉଁଥିରେ ଶିକ୍ଷା, ସାମାଜିକ ସଂସ୍କାର ଏବଂ ଧାର୍ମିକ ଉତ୍ଥାନରେ ଆର୍ଯ୍ୟ ସମାଜର ଯାତ୍ରା ସମ୍ପର୍କରେ ତଥ୍ୟ ଉପସ୍ଥାପନ କରାଯିବ । ଏହି ସମ୍ମିଳନୀ ମହର୍ଷି ଦୟାନନ୍ଦ ସରସ୍ୱତୀଙ୍କ ଶିକ୍ଷା, ସମାଜ ସଂସ୍କାର, ସେବା, ଦେଶ ନିର୍ମାଣ ଏବଂ ସ୍ୱଦେଶୀ ମୂଲ୍ୟବୋଧ ପ୍ରତି ଥିବା ଭାବନାକୁ ସ୍ମରଣ କରିବା ଲାଗି ଆୟୋଜିତ ହେଉଛି ।

---

## କ୍ରିକେଟ୍-ଇଣ୍ଡିଆ-ଅଷ୍ଟ୍ରେଲିଆ

ଭାରତ ଏବଂ ଅଷ୍ଟ୍ରେଲିଆ ମଧ୍ୟରେ ଦ୍ୱିତୀୟ ଟି-ଟ୍ୱେଣ୍ଟି ମ୍ୟାଚ୍ ମେଲବୋର୍ଣ୍ଣଠାରେ ଆରମ୍ଭ ହୋଇଛି । ଟସ୍ ଜିତି ଅଷ୍ଟ୍ରେଲିଆ ପ୍ରଥମେ

ବୋଲିଂ କରିବାକୁ ନିଷ୍ପତ୍ତି ନେଇଛି । ସମ୍ଭାଦ ପ୍ରସ୍ତୁତ ହେଲା ବେଳକୁ  
ଭାରତ ୧ ଓଭରରେ କୌଣସି ଓ୍ୱିକେଟ୍ ନହରାଇ ୧ ରନ୍ ସଂଗ୍ରହ କରିଛି ।

କାନ୍ବେରାର ମନୁକା ଓଭାଲ ଠାରେ ଅନୁଷ୍ଠିତ ପ୍ରଥମ ଟି-ଟ୍ୱେଣ୍ଟି ମ୍ୟାଚ୍ ବର୍ଷା  
ଯୋଗୁଁ ବାତିଲ ହୋଇଯାଇଥିଲା ।

---

## ଓ୍ୱିମ୍ୟାନୁ କ୍ରିକେଟ୍

ଆଇ.ସି.ସି. ମହିଳା ଏକଦିବସୀୟ କ୍ରିକେଟ୍ ବିଶ୍ୱକପ୍‌ର ଫାଇନାଲ୍  
ମ୍ୟାଚ୍ ଆସନ୍ତା ରବିବାର ଦିନ ନଭି ମୁମ୍ବାଇସ୍ଥିତ ଡକ୍ଟର ଡି.ଓ୍ୱାଇ. ପାଟିଲ୍  
ସ୍ପୋର୍ଟସ୍ ଏକାଡେମୀରେ ଭାରତ ଓ ଦକ୍ଷିଣ ଆଫ୍ରିକା ମଧ୍ୟରେ ମୁକାବିଲା  
ହେବ ।

ଗତକାଲି ଅନୁଷ୍ଠିତ ସେମିଫାଇନାଲ୍ ମ୍ୟାଚ୍‌ରେ ଭାରତ ୫ ଓ୍ୱିକେଟ୍‌ରେ  
ଅଷ୍ଟ୍ରେଲିଆକୁ ପରାସ୍ତ କରିଛି । ୩୩୯ରନ୍‌ର ପିଛା କରି ଭାରତ ୯ଟି ବଲ୍  
ବାକିଥାଇ ୫ ଓ୍ୱିକେଟ୍ ବିନିମୟରେ ବିଜୟ ଲକ୍ଷ୍ୟ ହାସଲ କରିଥିଲା । ଜେମିମା  
୧୩୪ଟି ବଲ୍‌ରେ ଅପରାଜିତ ରହି ୧୨୭ରନ୍ ସ୍କୋର କରିଥିବା ବେଳେ  
ହରମନପ୍ରୀତ କୌର ୮୮ଟି ବଲ୍‌ରେ ୮୯ରନ୍ କରିଥିଲେ । ଭାରତର  
ଜେମିମାଙ୍କୁ ପ୍ଲେୟାର୍ ଅଫ୍ ଦି ମ୍ୟାଚ୍ ଘୋଷଣା କରାଯାଇଛି ।

---